
Məqalədə 2017-ci il ərzində Kür-Araz ovalığının Mil düzünün cənub hissəsinin səhra va çala-çəmən 
bitkiliyinin geobotaniki tədqiqinin nəticələri verilmişdir. Səhra və çala-çəmən bitkiliyinin 2 tipi, 2 
formasiyası və 6 assosiasiyası qeydə alınmışdır. Heyvandarlığın, o cümlədən maldarlığın inkişafı üçün 
kəndətrafı örüşlərin rasional istifadəsi və yaxşılaşdırılmasının mühüm əhəmiyyəti vardır ki, bununla 
əlaqədar olaraq geobotaniki tədqiqatların nəticələrindən istifadə məqsədəyönlüdür. Tədqiqat 
obyektlərindən biri Mil düzünün Sabirabad rayonunun Qasımbəyli kəndinin kəndətrafı örüçlərinin 
əraziləri olmuşdur. Tədqiqatlar nəticəsində 2 əsas bitki formasiyası aşkar edilmiş və onların 
məhsuldarlığı təyin edilmişdir. Bir sıra kəndətrafı örüşlərin ərazilərində şoranlaşmış torpaqlara və 
qeyri-bərabər relyefə malik olmaları səbəbindən bu örüşlərin rasional istifadəsi və yaxşılaşdırılması 
üçün onların əsaslı və səthi yaxşılaşdırması üzrə tədbirlərin aparılması məqsədəuyğundur. 


Açar sözlər: Tip, formasiya, assosiasiya, fitosenoz, dominant, subdominant, kserofit, halofit, mezofit, 


mezokserofit, endemik 


GİRİŞ 


Regionda geobotaniki tədqiqatların aparılması 
üçün aşağıdakıların araşdırılması qarşıya qoyulmuş- 
dur: 

- bitki örtüyünün növ tərkibi və quruluşunun 

(strukturasının) qeydə alınması, 

- müasir fitosenolofi təsnifatının verilməsi, 

- irimiqyaslı (1:100000) yerquruluşu planı 
üzərində çöl tədqiqatlarına münasib ilkin 
geobotaniki xəritəsinin tərtibi, 

- formasiyalarının məhsuldarlığı, yem 
keyfiyyəti (qidalılığı) və örüşün tutumunun 
aşkar olunması, 


- örüşlərin səmərəli istifadəsi və 
yaxşılaşdırılması tədbirlərinə aid kartoqramın 
hazırlanması. 


TƏDQİQATIN OBYEKTİ VƏ METODİKASI 


Kür-Araz ovalığının Mil düzünün cənub 
hissəsinin kəndətrafı örüşlərinin (Əsgərbəyli, Murad- 
bəyli, Qasımbəyli və Yuxarı Axtaçı kəndələrin) bitki 
örtüyü səciyyəvi tədqiqat “obyektləri” kimi 
seçilmişdir. Burada marşrut üsulu ilə tədqiqat işləri 
2017-ci ilin yaz və payız mövsümündə yerinə 
yetirilmişdir. Mil düzü ərazisi bitki örtüyünün 
tədqiqatlarına dair məlumatlar L.İ.Prilipko (Прилип- 
Ko, 1970), E.M.Qurbanov, M.T. Cabbarov (Qurbanov 
və b., 2017), K.A.İbayeva (İbayeva, 2006) və başqa 
tədqiqatçıların əsərlərində verilir. 

Çöl tədqiqatları müddətində fitosenozlardan 

toplanmış herbarilər sistematik taksonlara əsasən 
“Azərbaycan florası üzrə təyin edilmiş: növlərin adı 
S.K.Çerepanova (Cherepanov, 1995), V.C. Hacıyev 
və T.E.Qasımovaya (Hacıyev və b., 2008) görə 
dürüstləşdirilmişdir. 

Bitki örtüyünün geobotaniki təsnifat vahidləri 
üzrə tip, formasiya və assosiasiya səviyyəsində 
adlandırılması E.M.Qurbanov və b.-na (Qurbanov 
və b., 2017) əsasən tərtib edilmişdir. 

Araşdırılan ərazinin sahəsi 109749 hektardır 
(Azərbaycan Respublikası İnzibati ərazi bölgüsü, 
2013). Relyefinə görə bu rayon dəniz səviyyəsindən 
-28 metr məsafədə yerləşir, şimaldan Kürdəmir 
rayonu, şərqdən Şirvan şəhəri və Hacıqabul, cənub- 
şərqdən Salyan, cənubdan Biləsuvar, qərbdən Sabir- 
abad, Saatlı və İmişli rayonları ilə həmsərhəddir 
(Noçuyev, 2013). 

Tədqiqat “obyekti” sayılan Sabirabad rayonu 
Qasımbəyli İƏD-nin ümumi sahəsi 2047,2 hektardır 
(Sabirabad rayonunun Qasımbəyli..., 2002); burada 
kəndətrafı örüş sahələri 90,0 ha (4,496) və tədqiq 
olunmayan 1957,0 ha (95,6%), qamışlıq, kolluq, 
meşə zolağı və s. torpaqlardır. 1 saylı cədvəldən 
göründüyü şorangəli səhra bitkiliyinin yulğunlu- 
sahsevdili-qışotuluq formasiyasının (şoran örüş) 
sahəsi -55,0 ha (2,7%) və çala-çəmən fitosenozunun 
yulğunlu-dəvətikanlı-çayırlıq (təmiz örüş) 35,0 ha 
və ya 1,7% təşkil edir. 

Müşahidələrdən görünür ki, eyni adlı kəndin 
ətrafında (Qasımbəyli İƏD-i) örüşlərin bitki örtüyü 
şoran və şorakətləşmiş çəmən-boz tipli torpaqlarda 
yayılır. Cənubi Mil düzünə aid olan Sabirabad rayonu 
ərazisində boz, çəmən-boz, subasar-çəmən, bataqlıq- 

Cədvəl 1. Sabirabad rayonunun Qasımbəyli inzibati-ərazi dairəsində kəndətrafı örüşlərin bitki örtüyünün təsnifatı və 

















sahələri 
Təsnifatın indeksi Tiplər Formasiyanın adı Örüşün növü sərhəd daxilinds sahələr 

ha-la %-lə 

$-Ш-12 Yulğunlu-şahsevdili-qışotuluq Şoran 55,0 2,7 

5-Ш-41 Çala-çəmən Yulğunlu-dəvətikanlı-çayırlıq Təmiz 35,0 1,7 

Tədqiq olunan sahə - 90,0 4,4 

Tədqiq olunmayan sahə - 1957,0 95,6 

Umumi saho - 2047,0 100,0 














çəmən və s. tipə mənsub torpaqlar formalaşmışdır. 
Burada torpaqların əmələ gəlməsində və inkişafında 
Kür və Araz çayları, eləcə də qrunt suları həlledici rol 
oynayır (Noçuyev, 2013, Məmmədov, 1998). 
Sabirabad rayonunun iqlimi yayı quraq keçən 
mülayim-isti yarımsəhra və quru step (çöl) tipinə 
xasdır, havanın orta illik temperaturu 14,2°C, 
yağıntının illik miqdarı 309 mm-dir (Hacıyev, 1977, 
Суворов и др., 1979). Yay fəslində yağıntının 
miqdarı kəskin surətdə azalır, bu isə məhsuldarlığın 
aşağı düşməsinə səbəb olur, eləcə də bitki örtüyünün 
quruluşu və örüşün otarma müddətinə təsir göstərir. 


TƏHLİL VƏ MÜZAKİRƏ 


Apardığımız geobotaniki tədqiqatlar və 
araşdırmaların təhlili rayonun örüşlərinin bitki 
örtüyünün fitosenolofi təsnifatına (cədvəl 1), imkan 
yaratmışdır (Hacıyev və b., 1977). Müvafiq təsnifata 
münasib olaraq, tiplər, formasiya və assosiasiyalar 
aşağıda qeyd edilir [1]: 

LSəhra (Deserta) bitkiliyi 

L1. Şorangəlik səhra tipi S-III-12. Yulğunlu- 

şahsevdilik-qışotuluq (Tamarixeta-Halostachy- 

setum-Petrosimoniosum) formasiyası, 

1.1.1. Çoxbudaqlı yulgunlu-Belanje şahsevdili- 

üçdüyməli qışotuluğu (Tamarixeta ramosis- 

sima-Halostachysetum belangeriana-Petrosi- 
moniosum triandra) assosiasiyası, 

1.1.2. Çoxbudaqlı yulgunlu-Belanje şahsev- 

diliyi (Tamarixetum ramosissima-Halostachy- 

sosum belangeriana) assosiasiyası, 

1.1.3. Belanie şahsevdili-budaqlı qışotuluğu 

(Halostachusetum belangeriana-Petrosimoni- 

um brachiata) assosiasiyası. 

II. Çala-çəmən (Gray-meadow) bitkiliyi 
S-III-41. Yulğunlu-dəvətikanlı-çayırlıq (Тата- 
rixeta-Alhagietum-Cynodonosum) formasiyası 
П.1.1. Çoxbudaqlı yulğunlu- adi dəvətikanlı- 
barmaqvari çayırlığı (Tamarixeta ramosissima- 
Alhagietum pseudoalhagi-Cynodonosum dacty- 
lon) assosiasiyası, 

П.1.2. Çoxbudaqlı yulğunlu-adi dəvətikanlığı 

(Tamarixetum ramosissima-Alhagiosum pseu- 

doalhagi) assosiasiyası, 

П.1.3. Adi dəvətikanlı-Barmaqvari çayırlığı 

(Alhagietum pseudoalhagi-Cynodonosum dac- 

tylon) assosiasiyası. 


Bu təsnifatdan göründüyü kimi, tədqiqat 
“obyekti”ndə yayılan örüşlərin bitki örtüyü 2 bitkilik 
tipinə aid 2 formasiya və 6 assosiasiyada 
cəmlənmişdir. 

Şorangəli səhra bitkiliyi yulğunlu-şahsevdili- 
qışotuluq (Tamarixeta-Halostachysetum-Petrosi- 
moniesum) formasiyasının növ tərkibində qeydə 
alınmış 18 növ ali çiçəkli bitkilərin həyati formaları 
və yaxud biomorfolofi təsnifatına (Pa6orHoB, 1983, 
Ярошенко, 1961) əsasən 3 növ (16,6%) kollar, 2 
növ (11,1%) kolcuqlar, 1 növ (5,6%) yarımkol, 4 
növ (22,2%) çoxillik otlar, 1 növ (5,6%) ikiillik və 7 
növ (38,9%) birillik otlar təşkil edir, ekoloji təhlilinə 
görə formasiyanın növ tərkibindəki eyni sayda 
növlərdən 9 növ (50,096) halofitlər, 2 növ (11,1%) 
kserofitlər, 6 növ (33,3%) mezokserofitlər və 1 növ 
(5,696) hidrofitlə təmsil olunur. 

Bu fitosenozun (şoran torpaqda yayılan) 
dominantı üçdüyməli qışotunun (Petrosimonia 
triandra (Pall,) Simonk.) bolluğu 3-4 bal, 
subdominantı Belanje şahsevdisi (Halostachus 
belangeriana (Moq.) Botsch.) bolluğu 2-3 bal və 
çoxbudaqlı yulğun (Tamarix ramosissima Lebed.) 
hesab edilir ki, onun bolluğu 2 bal ilə 
qiymətləndirilir. Bitki örtüyü üç mərtəbəli yaxud 
yaruslu quruluşdan ibarətdir. O cümlədən, I yarusda 
çoxbudaqlı yulğun, П yarusda Belanje şahsevdisi və 
Ш yarusda isə üçdüyməli qışotu yayılır. Ot 
örtüyünün orta hündürlüyü 20-30 sm, ümumi layihə 
yaxud layihə örtüyü isə 50-70% arasında dəyişir. 

Çala-çəmən bitkiliyi yulğunlu-dəvətikanlı- 
çayırlıq (Tamarixeta-Alhagietum-Cynodonosum) 
formasiyasının növ tərkibində 23 növ bitkilər qeydə 
alınmışdır, bundan 2 növ (8,7%) kollar, 1 növ (4,4%) 
kolcuq, 1 növ (4,4%) yarımkol, 7 növ (30,4%) 
çoxillik otlar, 1 növ (4,4%) ikiillik və 11 növ 
(47,7%) birillik otlara aiddir, eyni sayda növlərdən 9 
növ (39,1%) kserofitlər, 2 növ (8,7%) halofitlər, 7 
növ (30,4%) mezokserofitlər və 5 növ (21,8%) 
mezofitlərdən ibarətdir. 

Bu fitosenozun (çəmən-boz torpaqlarda 
yayılan) dominantı barmaqvari çayır (Cynodon 
dactylon (L.) Pers.) bolluğu 3-4 bal, subdominantı 
adi dəvətikanı (Alhagi pseudoalhagi (Bieb.) Fisch.) 
bolluğu 2-3 bal və çoxbudaqlı yulğun (Tamarix 
ramosissima Lebed.) hesab olunur ki, onun bolluğu 
2 bal ilə qiymətləndirilir. Bitki örtüyü əvvəlki 
formasiyada olduğu kimi üç mərtəbəlidir, I 

Qurbanov və Əsədova 


mərtəbədə çoxbudaqlı yulğun, II mərtəbədə adi 
dəvətikanı və Ш mərhələdə isə barmaqvari çayır 
rast gəlinir. 

Ot örtüyünün orta hündürlüyü 30-50 sm, 
ümumi layihə örtüyü 60-80% arasında dəyişir. 

Tədqiq edilmiş regionun kəndətrafı örüşlə- 
rində bitki örtüyünün məhsuldarlığı aşağıdakı kimi 
müəyyənləşdirilmişdir (Ağaquliyev, 2001, Яро- 
meHKo, 1961). 

1. Yulğunlu-şahsevdili-qışotuluq 
formasiyasının quru ot məhsuldarlığı 6,0 
sent/ha-dır, bundan yaz mövsümündə 
taxılotlar — 2,0 s,ha (33,392), paxlalıotlar 1,5 
s/ha (25,096) və müxtəlif otlar (payızda) — 2,5 
s,ha (41,7%) təşkil edir, 

2. Yulğunlu-dəvətikanlı-çayırlıq 
formasiyasının məhsuldarlığı isə yaz fəslində 
təyin olunmuşdur. Bu formasiyanın 
məhsuldarlığı 8,5 s/ha-dır, bundan 4,0 s/ha 
(47,1%) taxılotlar, 2,5s/ha (29,4%) və 2,0 s/ha 
(23,5%) müxtəlifotlardır. 

Formasiyanın növ tərkibində qeydə alınmış 
növlərdən Soviş yovşanı (Artemisia szovvitsiana 
(Bess.) Grossh.) və yarımçılpaq şeytanqanqalı 
(Carduus seminudus Bieb.) Qafqaz areallı endem 
bitkilər hesab olunur [18]. 

Kür-Araz ovalığının Mil düzünün cənub 
hissəsinin kəndətrafı örüş sahələrinin tutumunu 
müəyyənləşdirmək üçün formasiyaların qidalılığı 
yaxud yem keyfiyyəti (Ağaquliyev, 2001; İbayeva, 
2006: Томме, 1964), məhsuldarlığı 100 kq-da yem 
vahidi, eləcə də otarma müddəti (245 gün), kiçik 
buynuzlu mal-qaranın gündəlik yem norması (1,3 
yem vahidi və iribuynuzlu mal-qaranın 3,9 yem 
vahidi qəbul olunması şərti ilə) nəzərə alınmışdır. 

Yulğunli-şahsevdili formasiyasının 1 
hektarında tutumu (yükü) 0,9/0,3 baş, cəmi sahədə 
50/17 bas; yulğunlu-dəvətikanlı-çayırlıqda 1 ha-da 
1,3/0,4 baş, cəmi sahədə isə 46/14 baş mal-qaranın 
olması hesablanmışdır. 


TƏDQİQATIN NƏTİCƏLƏRİ 


1. Səhra və çala-çəmən bitkiliyinin kəmiyyət 
və keyfiyyət göstəriciləri aşkar edilmişdir: 

- Yulğunlu-şahsevdili-qışotuluq 
formasiyasının (55,0 ha) növ tərkibində 18 
növün yayıldığı təsadüf olunur ki, bundan 3 
növ kollar, 2 növ kolcuq, 1 növ yarımkol, 4 
növ çoxillik, 1 növ ikiillik və 7 növ birillik 
otlara aiddir. Eyni sayda olan növlərdən 
ekolofi təhlilinə görə 9 növ halofitlər, 2 növ 
kserofitlər, 6 növ mezokserofitlər və 1 növ 
hidrofitlərlə təmsil olunur. 

- Yulğunlu-dəvətikanlı-çayırlıq formasiyasının 
(35,0 ha) növ tərkibində 23 növ rast gəlinir ki, 

bundan 2 növ kollar, 1 növ kolcuq, 1 növ 
yarımkol, 7 növ çoxillik, 1 növ ikiillik və 11 
növ birillik otlara xasdır. Ekoloji təhlil 
əsasında bitki örtüyündə 9 növ kserofitlər, 2 
növ halofitlər, 7 növ mezokserofitlər və 5 növ 
mezofitlərə rast gəlinir. 

2. Araşdırmalar göstərir ki, çala-çəmən 
bitkiliyinin yulğunlu-dəvətikanlı-çayırlıq 
fitosenozunda müvafiq formasiyasının növ 
tərkibində 2 növ Qafqazın endem bitkiləri: 
Artemisia szovvitsiana (Bess.) Grossh. və 
Carduus seminudus Bieb. seyrək halda (1-2 
bal ilə) qeydə alınmışdır. 

3. Kəndətrafı örüş sahəsində (90,0 hektarda) 
formalaşan yulğunlu-şahsevdili-qışotuluq 
qruplaşmasının (şoran örüşün) məhsuldarlığı 
(6,0 sent/ha), yem vahidi (100 kq yemdə 46,5 
kq), otarma və ya istifadə müddəti (245 gün), 
mal-qaranın gündəlik yem normasının 1,3 və 
1,9 yem vahidi qəbul edilməsi şərtilə örüşün 
bir hektarında 0,9/0,3 baş və tutumu (50/17 
baş) hesablanmışdır. 

4. Yulğunlu-dəvətikanlı-çayırlıq 
formasiyasının 35,0 hektar (təmiz örüşün) 
məhsuldarlığı (8,5 sent/ha), yem vahidi (100 
kq yemdə 49,2 kq), bitki örtüyünün istifadə 
müddəti (245 gün), mal-qaranın gündəlik yem 
normasının 1,3 və 3,9 yem vahidi qəbul 
edilməsi şərtilə örüşün bir hektarında 1,3/0,4 
baş, həmçinin tutumu 46/14 baş aşkar 
olunmuşdur. 

Tədqiqat aparılmış Kür-Araz ovalığının Mil 
düzünün cənub hissəsinin kəndətrafı örüş 
sahələrində antropogen amillərin mənfi təsirindən, 
eləcə də mal-qaranın həddindən çox otarılması 
səbəbindən bitki örtüyünün deqradasiyası 
intensivləşmiş, məhsuldarlığı azalmış və yem 
keyfiyyəti tükənmişdir. Odur ki, belə neqativ 
təsirlərin davam etməsi, orada seyrək aspektdə rast 
gələn endemik və dəyərli yem bitkilərinin 
qorunmasını təhlükə qarşısında qoyur. 

Aparılan elmi tədqiqatlara əsasən kəndətrafı 
örüş sahələrində yulğunlu-sahsevdili-qışotuluqda 
kökündən yaxşılaşdırılması və yulğunlu- 
dəvətikanlı-çayırlıqda isə səthi yaxşılaşdırılması 
tədbirləri həyata keçirilməlidir. 

Qeyd olunan tədbirlərin elmi-praktiki əsaslarla 
tətbiqi Mil düzü, eləcə də Sabirabad rayonu 
ərazisindəki səhra, çala-çəmən bitkiliyinin səmərəli 
istifadə edilməsi və yaxşılaşdırılmasına zəmin 
yaradacaqdır. 

Фитоценологические свойства и продуктивность пустынной и чально-луговой растительности 
южной части Мильской равнины Кура-Араксинской низменности 


Э.М. Гурбанов, К.А. Асадова 
Бакинский государственный университет 


В статье даны результаты проведенных в течение 2017 года геоботанических исследований пустынной 
и чально-луговой растительности южной части Мильской равнины Кура-Араксинской низменности. 
Зарегистрированы 2 типа, 2 формации и 6 ассоциаций пустынной и чально-луговой растительности. 
Для развития животноводства, в частности скотоводства, важное значение имеет рациональное 
использование и улучшение присельских выгонов, в связи с чем целесообразно использование 
результатов геоботанических исследований. Одним из объектов исследования была территория 
присельских выгонов села Касумбейли Сабирабадского района Мильской равнины. В результате 
исследований выявлены 2 основные растительные формации и определена их урожайность. В связи с 
наличием на территории ряда присельских выгонов засоленных почв и неровностей рельефа, для 
рационального использования и улучшения этих выгонов целесообразно проводить мероприятия по их 
коренному и поверхностному улучшению. 


Ключевые слова: Тип, формация, ассоциация, фитоценоз, доминант, субдоминант, ксерофит, 
галофит, мезофит, мезоксерофит, эндемик 

Qurbanov və Əsədova 


Phytocenological structure and productivity of the desert and hole-meadow vegetation of the 
south part of Mil steppe of Kura-Araks lowland 


E.M. Gurbanov, K.A. Asadova 
Baku State University 


The results of the conducted researches of desert and hole-meadovv vegetation during 2017 year have been 
presented. For desert and hole-meadow vegetation there were registered 2 types, 2 formations and 6 
associations. For developing of cattle-breeding, especially livestock the rational use and improvement of 
village pastures have a great role. One of the objects was the territory of village pastures of Gasimbeyli of the 
Sabirabad region of Mil steppe. During the researches, 2 main plant formations and their productivity were 
determined. Due to the presence of saline soils and uneven terrain, for the rational use and improvement of 
these pastures it is advisable to carry out measures for their fundamental improvement. 


Keywords: Type, formation, association, phytocenosis, dominant, subdominant, xerophyte, halophyte, 
mesophyte, mesoxerophyte, endemic 

